

वायु सेना विद्यालय आवड़ी
पूर्वपरिषद परीक्षा (2018-19)

कक्षा - दसवीं
विषय - हिंदी

समय - 3 घंटे
पूर्णांक - 80

- 1) इस प्रश्न पत्र के चार खंड हैं- क,ख,ग और घ।
- 2) चारों खंडों के प्रश्नों के उत्तर देना अनिवार्य है।
- 3) यथासंभव प्रत्येक खंड के उत्तर कमशः दीजिए।

खंड क

1) निम्नलिखित गद्यांश को पढ़कर पूछे गए प्रश्नों के उत्तर दीजिएः

8

सच्चा उत्साह वही होता है, जो मनुष्य को कार्य करने के लिए प्रेरणा देता है। मनुष्य किसी भी कारणवश जब किसी के कष्ट को दूर करने का संकल्प करता है, तब सुख का वह अनुभव करता है, वह सुख विशेष रूप से प्रेरणा देने वाला होता है। जिस भी कार्य को करने के लिए मनुष्य में कष्ट, दुख या हानि को सहन करने की ताकत आती है, उन सबसे उत्पन्न आनन्द ही उत्साह कहलाता है। उदाहरण के लिए दान देने वाला व्यक्ति निश्चय ही अपने भीतर एक विशेष साहस रखता है और वह है धन त्याग का साहस। यही त्याग यदि मनुष्य प्रसन्नता के साथ करता है, तो उसे उत्साह से किया गया दान कहा जाएगा।

उत्साह आनंद और साहस का मिला-जुला रूप है। उत्साह में किसी न किसी वस्तु पर ध्यान केंद्रित होता है। वह चाहे कर्म पर, चाहे कर्म के फल पर और चाहे व्यक्ति या वस्तु पर हो।

- क) सच्चा उत्साह किस बात की प्रेरणा प्रदान करता है? 2
- ख) दानी व्यक्ति के अंदर कैसा साहस होता है? 2
- ग) विशेष रूप से प्रेरणा देने वाले सुख की क्या विशेषता होती है? 2
- घ) 'दान देने वाला व्यक्ति निश्चय ही अपने भीतर एक विशेष साहस रखता है।' ऐसा क्यों कहा गया है? 1
- ङ) उत्साह को किनका मिला-जुला रूप बताया गया है और क्यों? 1

2) निम्नलिखित पद्यांश के आधार पर पूछे गए प्रश्नों के उत्तर दीजिएः

7

मैं मज़दूर मुझे देवों

की वस्ती से क्या,

अगणित बार धरा पर मैंने स्वर्ग बनाए।।

अपने नहीं अभाव मिटा पाया जीवनभर,

पर औरों के सभी अभाव मिटा सकता हूँ

तूफानों-भूचालों की भयप्रद छाया में,

मैं ही अकेला हूँ, जो गा सकता हूँ

मेरे 'मैं' की संज्ञा भी इतनी व्यापक है

इसमें मुझसे अगणित प्राणी आ जाते हैं

मुझको अपने पर अदम्य विश्वास रहा है

मैं खंडकर को फिर से महल बना सकता हूँ

जब-जब भी मैंने खंडहर आवाद किए हैं

प्रलय,मेघ,भूचाल देख मुझको शरमाए।

मैं मज़दूर मुझे देवों की वस्ती से क्या,

अगणित बार धरा पर मैंने स्वर्ग बनाए।।

- क) काव्यांश में 'देवों की वस्ती' शब्द का प्रयोग किसके लिए किया गया है? 2
- ख) 'भरे 'मैं' की संज्ञा भी इतनी व्यापक है।' काव्य पंक्ति में 'मैं' कौन है? 1
- ग) 'अगणित वार धरा पर मैंने स्वर्ग बनाए।' 1
पंक्ति से वक्ता की किस विशेषण का पता चलता है?
- घ) कविता के नायक के जीवन की विडंबना स्पष्ट कीजिए। 2
- ङ) काव्यांश में किसकी विशेषताओं का उल्लेख किया गया है? 1

खंड ख

- 3) निम्नलिखित वाक्यों को निर्देशानुसार परिवर्तित कीजिए: 3
- क) खेत में एक सफेद गाय चर रही थी और एक काली। (सरल वाक्य में) 1
- ख) तुम और मैं दोनों ही उसे नहीं पहचानते हैं। (संयुक्त वाक्य में) 1
- ग) एवरस्ट पर चढ़ने के कारण 21 मई, 1984 का दिन वचेंद्री पाल के लिए विशेष था। (मिश्र वाक्य में) 1
- 4) क) निम्नलिखित वाक्य में प्रयुक्त वाच्य का नाम बताइए: 4
आइए, अब चला जाए।
- ख) निर्देशानुसार वाच्य परिवर्तित कीजिए:
(i) हम यहाँ अधिक देर नहीं ठहर सकेंगे। (भाववाच्य में)
(ii) सज्जन सबके साथ समान व्यवहार करते हैं। (कर्मवाच्य में)
(iii) सरकार द्वारा बड़े पैमाने पर वृक्षारोपण करवाया गया। (कृतवाच्य में)
- 5) निम्नलिखित वाक्यों में रेखांकित पदों का पद परिचय दीजिए: 4
- क) वर्षा ऋतु में चारों ओर हरियाली छा जाती है।
- ख) उस पौधे पर सुंदर फूल खिले थे।
- ग) उसने जी तोड़ मेहनत की इसलिए परीक्षा में प्रथम स्थान प्राप्त किया।
- घ) कोई बहुत देर से दरवाजा खटखटा रहा है।
- 6) (क) निम्नलिखित काव्य पंक्तियों में प्रयुक्त रस का नाम बताइए: 4
- (i) अखिल भुवन चर-अचर सब, हरि मुख में लखि मातु।
चकित भई गद्गद वचन, विकसित दृग पुलकातु।।
- (ii) अंतिम बार गोद में बेटी तुझको ले न सका मैं हा।
एक फूल माँ का प्रसाद भी तुझको दे न सका मैं हा।।
- (iii) राष्ट्र वही चमका है, जिसने रण का आतप झेला है।
लिए हाथ में शीश समर में, जो मस्ती से खेली है।।

(ख) 'शांत' रस का स्थायी भाव क्या है?

खंड ग

7) निम्नलिखित गद्यांश को पढ़कर पूछे गए प्रश्नों के उत्तर दीजिए:

5

मैं नहीं जानता इस संन्यासी ने कभी सोचा था या नहीं कि उसकी आयु मृत्यु पर कोई रोएगा। लेकिन उस क्षण रोने वालों की कमी नहीं थी।

इस तरह हमारे बीच से वह चला गया जो हममें से सबसे अधिक छायादार फल-फूल गंध से भरा और सबसे अलग, सबका होकर, सबसे ऊँचाई पर, मानवीय करुणा की दिव्य चमक में लहलहाता खड़ा था। जिसकी स्मृति हम सबके मन में जो उनकी निकट थे किसी यज्ञ की पवित्र आग की आँच की तरह आजीवन बनी रहेगी। मैं उस पवित्र ज्योति की याद में श्रद्धानत हूँ।

क) फादर तुल्के के निधन पर वातावरण कैसा था? इस वातावरण से क्या पता चलता है? 2

ख) 'जिसकी स्मृति हम सबके मन में जो उनके निकट थे किसी यज्ञ की पवित्र आग की आँच की तरह आजीवन बनी रहेगी।' इस कथन का आशय स्पष्ट कीजिए। 2

ग) 'मैं उस पवित्र ज्योति की याद में श्रद्धानत हूँ।' इस पंक्ति में 'पवित्र ज्योति' शब्द किस अर्थ में प्रयुक्त किए गए हैं? 1

8) निम्नलिखित में से किन्हीं चार प्रश्नों के उत्तर दीजिए:

4×2=8

क) 'एक कहानी यह भी' पाठ में लेखिका के पिता रसोईघर को 'भटियारखाना' क्यों कहा करते थे?

ख) सिद्ध कीजिए कि विस्मिला खाँ साहब का जीवन एक सच्चे साधक का जीवन रहा है तथा वह हमेशा युवाओं को अपने अभीष्ट की प्राप्ति के लिए प्रेरणा प्रदान करता रहेगा।

ग) बालगोविन भगत ने पुत्र की मृत्यु पर अपनी पुत्रवधू को रोने के स्थान पर उत्सव मनाने के लिए क्यों कहा?

घ) 'लखनवी अंदाज़' पाठ में नवाब साहब के माध्यम से नवाबी परंपरा पर क्या व्यंग्य किया गया है?

ङ) मूर्ति पर लगे सरकंडे के चश्मे को देखकर हालदार साहब भावुक क्यों हो उठे?

9) निम्नलिखित काव्यांश को पढ़कर पूछे गए प्रश्नों के उत्तर लिखिए:

5

उसे सुख का आभास तो होता था
लेकिन दुख बाँचना नहीं आता था
पाठिका थी वह धुँधले प्रकाश की
कुछ तुकों और कुछ लयबद्ध पंक्तियों की
माँ ने कहा पानी में झौंककर अपने चेहरे पर मत रीझना
आग रोटियाँ सेंकने के लिए है जलने के लिए नहीं

वस्त्र और आभूषण शब्दिक भ्रमों की तरह बंधन है स्त्री जीवन के
माँ ने कहा लड़की होना पर लड़की जैसी दिखाई मत देना।

- क) माँ ने बेटी को कौन- कौन सी सीखें देकर संकेत किया है? 1
ख) 'उसे सुख का आभास तो होता था, लेकिन दुख वाँचना नहीं आता था।' पंक्ति भाव स्पष्ट
कीजिए। 2
ग) माँ ने वस्त्रों और आभूषणों को 'स्त्री जीवन के बंधन' क्यों कहा है? 2

10) निम्नलिखित में से किन्हीं चार प्रश्नों के उत्तर दीजिए: 4×2=8

- क) 'छाया मत छूना' कविता के आधार पर 'जीवन में हैं सुरंग सुधियाँ सुहावनी' का आशय स्पष्ट
कीजिए।
ख) सूरदास के पदों के आधार पर गोपियों का योग साधना के प्रति दृष्टिकोण स्पष्ट कीजिए।
ग) महाकवि सूर्यकांत त्रिपाठी 'निराला' जी ने अपनी कविता का शीर्षक 'उत्साह' क्यों रखा है?
घ) 'अट नहीं रही है' कविता के आधार पर बताइए कि फागुन वाकी ऋतुओं से अलग क्यों होता
है?
ङ) 'संगतकार' कविता के माध्यम से कवि ने क्या संदेश देने का प्रयास किया है?

11) 'साना-साना हाथ जोड़ि' पाठ में लेखिका ने फौजी जीवन की कठिनताओं का उल्लेख भी किया है।
पाठ के आधार पर बताइए कि देश की सीमा पर सैनिक किस प्रकार की कठिनाइयों से जूझते हैं? उनके
प्रति हमारा क्या कर्तव्य होना चाहिए। 4

खंड घ

12) दिए गए संकेत विंदुओं के आधार पर निम्नलिखित में से किसी एक विषय पर 200-250 शब्दों में
निबंध लिखिए: 10

- क) आतंकवाद की समस्या: आखिर कब तक?
संकेत विंदु: •आतंकवाद का अर्थ •बढ़ता आतंकवाद •मनुष्यता के लिए खतरा •इसके दुष्प्रभाव
•नष्ट करने के लिए उपाय •विश्व स्तर पर इसके विरुद्ध हो रहे प्रयास •उपसंहार
- ख) सर्व शिक्षा अभियान:
संकेत विंदु: •भूमिका •सर्व शिक्षा अभियान क्या है •सर्व शिक्षा अभियान के उद्देश्य •उपसंहार
- ग) प्रतियोगिता का महत्व:
संकेत विंदु: •भूमिका • प्रतियोगिता का अभिप्राय •प्रतियोगिता का क्षेत्र •प्रतियोगिता का महत्व
•उपसंहार

13) अपने बड़े भाई को पत्र लिखिए, जिसमें उनके द्वारा दी गई सीख पर आचरण करने का आश्वासन दिया गया हो।

5

अथवा

आपको कुछ पुस्तकों की ज़रूरत है, जो बाज़ार में उपलब्ध नहीं हैं। इस संदर्भ में प्रकाशक को पत्र लिखकर वी पी पी द्वारा पुस्तकें भेजने के लिए निवेदन कीजिए।

14) 'नदीम ऑटोमोबाइल्स वर्क्स' के लिए 25-50 शब्दों में उसकी खूबियों को दर्शाता एक विज्ञापन तैयार कीजिए।

5